



सूचना भवन
सूचना एवं जन-संपर्क विभाग।

बोकारो, दिनांक— 13 मई, 2017

प्रेस विज्ञापित संख्या :- 151

झारखण्ड राज्य अल्पसंख्यक आयोग के माननीय अध्यक्ष श्री कमाल खान ने बोकारो परिसदन में पदाधिकारियों के साथ बैठक कर अल्पसंख्यक संबंधी मामलों की समीक्षा की। माननीय अध्यक्ष श्री कमाल खान ने पदाधिकारियों को निदेश दिया कि अल्पसंख्यकों का विकास सरकार के प्राथमिकता सूची में है। अल्पसंख्यकों की योजनाओं को पदाधिकारी कृत संकल्प होकर धरातल में उतारें।

माननीय अध्यक्ष श्री कमाल खान के द्वारा बैठक समाप्ति के पश्चात पत्रकारों के साथ प्रेसवार्ता भी की गई। उन्होंने पत्रकारों को बताया कि बोकारो में अबतक 16 कब्रिस्तानों की घेराबंदी की जा चुकी है जिसमें 50 लाख रुपये खर्च किये गये। उनके अनुसार अल्पसंख्यकों हेतु 1861 प्रधानमंत्री आवास स्वीकृत किये गये हैं, साथ ही बोकारो में 3 मदरसा भी बनाये गये हैं। माननीय अध्यक्ष श्री खान ने बताया कि बोकारो में 4,764 समाजिक सुरक्षा पेंशन के लाभुक अल्पसंख्यक हैं। यहाँ 1594 अल्पसंख्यक छात्राओं को साईकिल वितरित किया गया है। उनके अनुसार बोकारो के 53 अल्पसंख्यक मरीजों को असाध्य बिमारी उपचार हेतु सहायता राशि प्रदान की गई है। उन्होंने आगे कहा कि झारखण्ड के सभी जिलों में एक-एक अल्पसंख्यक छात्रावास बनाये जायेंगे।

बैठक में माननीय राज्य अल्पसंख्यक आयोग के अध्यक्ष श्री कमाल खान के अलावा उप विकास आयुक्त श्री राम लखन प्रसाद गुप्ता, नगर पुलिस उपाधीक्षक श्री अजय कुमार, जिला शिक्षा पदाधिकारी श्री महिप कुमार, कार्यपालक दण्डाधिकारी श्रीमती अरुणा कुमारी सहित अन्य पदाधिकारी उपस्थित थे।

(विकास कु0 हेम्ब्रम)
जिला जनसंपर्क पदाधिकारी,
बोकारो।